



**ప్రజాజ్యోతి**

**నిజామాబాద్ కామారెడ్డి**

శుక్రవారం | 30 | మే | 2025 | పేజీలు: 3



**డీజిపీని కలిసిన పోలీస్ కమీషనర్**

నిజామాబాద్ క్రెం. ప్రజాజ్యోతి, మే 29: కామారెడ్డి పోలీస్ కార్యాలయాన్ని డీజిపీ డా.జితేందర్ గురువారం సందర్శించారు. ఈ సందర్భంగా నిజామాబాదు పోలీస్ కమీషనర్ పి. సాయి చైతన్య డీజిపీని ముగ్ధపూర్వకంగా కలిసి పుష్పగుచ్ఛం ఇచ్చారు. అనంతరం జిల్లా పరిస్థితులపై చర్చించారు.



# ధాన్యం సేకరణ, ఇందిరమ్మ ఇళ్ల మంజూరీలలో అందమూరు భేష్

ఉమ్మడి జిల్లా సమీక్షలో జిల్లా ఇంచార్జి మంత్రి కితాబు...  
భూభారతి, రాజీవ్ యువ వికాసం, ఖరీఫ్ సన్నద్ధతపై  
అధికారులకు దిశానిర్దేశం  
పొల్లిన్న ప్రభుత్వ సలహాదారు షబ్బీర్ అలీ, ఎమ్మెల్యేలు

నిజామాబాద్ కలెక్టరేట్/ కామారెడ్డి ప్రతినిధి, ప్రజాజ్యోతి, మే 29: యాసంగి -2025 సీజన్ లో వరి ధాన్యం సేకరణతో పాటు, ఇందిరమ్మ ఇళ్ల మంజూరీలో నిజామాబాద్ జిల్లా ముందంజలో నిలువడం అభినందనీయమని ఉమ్మడి జిల్లా ఇంచార్జి మంత్రి జూపల్లి కృష్ణారావు ప్రశంసించారు. రాష్ట్రంలోని ఇతర జిల్లాలతో పోలిస్తే ప్రభుత్వ ప్రాధాన్యత అంశాలలో నిజామాబాద్, కామారెడ్డి ఉమ్మడి జిల్లాల పనితీరు ఎంతో భేషగా ఉందని ప్రశంసించారు. గురువారం నిజామాబాద్, కామారెడ్డి జిల్లాల అధికారులతో నిజామాబాద్ సమీక్ష జిల్లా కార్యాలయాల సముదాయంలోని

కాన్ఫరెన్స్ హాల్ లో ప్రభుత్వ సలహాదారు మహమ్మద్ షబ్బీర్ అలీతో కలిసి ఇంచార్జి మంత్రి జూపల్లి కీలక అంశాలపై సుదీర్ఘ సమీక్ష జరిపారు. యాసంగిలో వరి ధాన్యం సేకరణ, త్వరలో ప్రారంభం కానున్న ఖరీఫ్ సీజన్ కు సన్నద్ధత, ఇందిరమ్మ ఇళ్ల నిర్మాణాలు, భూభారతి అమలు తీరు, రాజీవ్ యువ వికాసం తదితర అంశాలతో పాటు తాగునీరు, ప్రజలకు మెరుగైన వైద్య సేవలు అందించడంపై మంత్రి సమీక్ష నిర్వహించారు. శాసన సభ్యులు డాక్టర్ భూపతి రెడ్డి, మదన్ మోహన్ రావు, ధన్వల్ సూర్యనారాయణ, నిజామాబాద్, ..మిగతా 2లో

**ఇందిరమ్మ ఇళ్ల లబ్ధిదారులందరూ త్వరగా నిర్మించుకోవాలి**



**రాష్ట్ర పర్యాటక, సాంస్కృతిక శాఖా మంత్రి జూపల్లి కృష్ణారావు**



## బక్రీడ్ సందర్భంగా బిక్కనూర్ టోల్ గేట్ వద్ద అక్రమ లేగ దూడల రవాణా గుర్తింపు

రాజంపేట (భిక్షపూర్) మే 29 (ప్రజా జ్యోతి) బక్రీడ్ పర్యవేక్షణ పురస్కరించుకుని బిక్కనూర్ టోల్ గేట్ వద్ద ఏర్పాటు చేసిన ప్రత్యేక చెక్ పోస్ట్ లో గురువారం పోలీసులు కఠిన తనిఖీలు నిర్వహించారు. ఈ సందర్భంగా నిజామాబాద్ నుండి హైదరాబాద్ వైపు వెళ్తున్న ఒక బోలెరో వాహనాన్ని ఆపి పరిశీలించగా, అనుమతులు లేకుండా 11 మగ లేగ దూడలను అక్రమంగా తరలిస్తున్నట్లు అధికారులు గుర్తించారు. పోలీసుల విచారణలో, ఈ దూడలను ఆదిలాబాద్ మార్కెట్ లో కొనుగోలు చేసి సంగారెడ్డి మార్కెట్ కు అమ్మకానికి తీసుకెళ్తున్నట్లు వెల్లడైంది. వాహన డ్రైవర్ మహమ్మద్ సమీర్ మరియు లేగ దూడల కొనుగోలుదారు వసీం, ఇద్దరూ మహారాష్ట్రకు చెందినవారని పోలీసులు ..మిగతా 3లో



## ప్రమాదంగా ఉన్న విద్యుత్ నియంత్రిక

**నాగిరెడ్డిపేట్, మే 29 (ప్రజాజ్యోతి):** నాగిరెడ్డిపేట్ మండలంలోని వాడి గ్రామంలో విద్యుత్ నియంత్రికలు ప్రమాదకరంగా ఉన్నట్లు గ్రామస్థులు తెలిపారు. ఈ సందర్భంగా గ్రామం నడిబొడ్డున ఉన్న విద్యుత్ నియంత్రికకు కంచె లేకపోవడంతో చిన్న పిల్లలు కూడా పట్టుకునే స్థితిలో ఉందని, చేతికందేంత ఎత్తులోనే ఉన్న ఈ విద్యుత్తు ట్రాన్స్‌ఫార్మర్ చుట్టూ తీగలు వేలాడుతున్నాయని, గ్రామంలో విద్యుత్ సమస్య ఉన్న సరిచేసుకొనే అవకాశం లేదని, విద్యుత్ నియంత్రికకు హైండిల్ లేకపోవడంతో చిన్న సమస్యకు కూడా ఎల్ సీ తీసుకోవాల్సి వస్తుందని, ఏ క్షణంలోనైనా విద్యుదాఘాతానికి గురయ్యే అవకాశముందని గ్రామస్థులు భయాందోళన చెందుతున్నారు. ఈ సమస్యను తొందరగా పరిష్కరించాలని కోరారు. ఈ సమస్య పై మండల విద్యుత్ అధికారి నాగరాజును సంప్రదించగా సమస్య నా దృష్టికి రాలేదని సమస్యకు శాశ్వత పరిష్కారం కృషి చేస్తానని తెలిపారు.



## పేకాట ఆడుతున్న వారిపై పోలీసులు దాడులు

**ఎల్లారెడ్డి మే-29 (ప్రజా జ్యోతి)** పేకాట ఆడుతున్న వారిని పోలీసులు అరెస్ట్ చేశారు. ఈ సంఘటన ఎల్లారెడ్డి మండలంలోని మాచాపూర్ గ్రామ శివారులో గురువారం చోటు చేసుకుంది. స్థానిక పోలీసులు తెలిపిన సమాచారం ప్రకారం మాచాపూర్ గ్రామ శివారులో ఫామాయిల్ తోటలో పేకాట ఆడుతున్నారని విశ్వసనీయ సమాచారం మేరకు ఎల్లారెడ్డి ఎస్సై మహేష్ ఆధ్వర్యంలో దాడులు నిర్వహించి పేకాట ఆడుతున్న ఐదుగురు వ్యక్తులను అదుపులోనికి తీసుకొని విచారించారు. నిందితుల నుంచి 7 వేల 400 రూపాయల నగదు, 5 సెల్ ఫోన్లు, 3 మోటార్ సైకిళ్లు స్వాధీనం చేసుకొని కేసు నమోదు చేసి దర్యాప్తు చేస్తున్నట్లు ఎస్సై బొజ్జ మహేష్ తెలిపారు. అయిన వెంట కానిస్టేబుల్ ప్రేమ్ కుమార్, పెంటయ్య, అనిల్ గౌడ్ ఉన్నారు.

## మండల అధ్యక్ష పదవి ఏకగ్రీవం

**బిబిపేట్ మండల్ ప్రజా జ్యోతి మే 29** భయపడ మండల కేంద్రంలోని మండల కాంగ్రెస్ అధ్యక్షుడు దు పదవికి ఏకగ్రీవంగా సుతారి రమేష్ ను ఎన్నుకోవడం జరిగింది. ఈ సందర్భంగా అధ్యక్షులు సూపర్ రమేష్ మాట్లాడుతూ నేను చేసిన సేవలను గుర్తించి మళ్లీ నన్ను ఏకగ్రీవంగా ఎన్నుకోవడం ఆనందంగా ఉందని హర్షం వ్యక్తం చేశారు. ఇట్టి ఎన్నికలు తనను గుర్తించి ఎన్నిక చేసిన ప్రభుత్వ సలహాదారు షర్మిర్ అలీ కి నేను రుణపడ్డానని చెప్పారు. ఇట్టి కార్యక్రమంలో కాంగ్రెస్ నాయకులు కార్యకర్తలు పాల్గొన్నారు.



# ధాన్యం సేకరణ, ఇందిరమ్మ ఇళ్ల మంజూరీలలో ఇందూరు భేష్

మొదటి పేజీ తరువాయి...

కామారెడ్డి జిల్లాల కలెక్టర్లు రాజీవ్ గాంధీ హనుమంతు, ఆశిష్ సంగ్వాన్, అదనపు కలెక్టర్ కిరణ్ కుమార్, అన్ని శాఖలకు చెందిన ఉమ్మడి జిల్లా అధికారులు, ప్రజాప్రతినిధులు సమీక్షలో పాల్గొన్నారు. ఈ సందర్భంగా ఆయా అంశాల వారిగా వివరాలను ఉమ్మడి జిల్లాల కలెక్టర్లు ఇంచార్జి మంత్రి దృష్టికి తెచ్చారు. నిజామాబాద్ జిల్లాలో యాసంగిలో 4.19 లక్షల ఎకరాల విస్తీర్ణంలో వరి సాగు చేయగా, 11 లక్షల మెట్రిక్ టన్నుల ధాన్యం దిగుబడులు వచ్చాయని కలెక్టర్ రాజీవ్ గాంధీ హనుమంతు వివరించారు. దీంతో 8 లక్షల మెట్రిక్ టన్నుల ధాన్యం సేకరించాలని లక్ష్యంగా నిర్దేశించుకుని 700 కొనుగోలు కేంద్రాల ద్వారా లక్ష్యానికి మించి ఇప్పటివరకు 8.21 లక్షల మెట్రిక్ టన్నుల ధాన్యం సేకరణ జరిపామని తెలిపారు. ఇందులో 80 శాతానికి పైగా 7.27 లక్షల మెట్రిక్ టన్నులు సన్న ధాన్యం ఉందని తెలిపారు. కొనుగోలు చేసిన ధాన్యం విలువ రూ. 1907 కోట్లు కాగా, రైతుల ఖాతాలలో రూ. 1816 కోట్ల బిల్లు మొత్తాలను జమ చేయడం జరిగిందన్నారు. మరో 90 కోట్ల బిల్లు మొత్తాలను మూడు రోజులలో జమ చేసేలా చర్యలు తీసుకున్నామని తెలిపారు. ముందస్తు రుతుపవనాల రాక వల్ల కురుస్తున్న వర్షాలకు వరి ధాన్యం కొంత వరకు తడిసిందని, అయినప్పటికీ తడిసిన లక్షా 36 వేల బస్తాల ధాన్యాన్ని సైతం రైతుల నుండి సేకరించి మిల్లులకు తరలించామని అన్నారు. ఇంకనూ 60 వేల వరకు ధాన్యం బస్తాలను మిల్లులకు చేర్చాల్సి ఉందని వివరించారు. గత సంవత్సరం యాసంగిలో 4.25 లక్షల మెట్రిక్ టన్నుల వరి ధాన్యం మాత్రమే కొనుగోలు చేయగా, ఈసారి దాదాపు రెట్టింపు స్థాయిలో సేకరించామని తెలిపారు. కామారెడ్డి జిల్లాలో 426 కొనుగోలు కేంద్రాల ద్వారా 3.77 లక్షల మెట్రిక్ టన్నుల వరి ధాన్యం సేకరించామని కలెక్టర్ ఆశిష్ సంగ్వాన్ వివరించారు. 116 మిల్లులకు ధాన్యం నిల్వలను కేటాయించామని, రైతులకు 822 కోట్ల రూపాయల మేర బిల్లుల చెల్లింపులు జరిపామని, గతేడాది కంటే ఈసారి యాసంగిలో 30 శాతం అధికంగా ధాన్యం సేకరణ జరిగిందని అన్నారు. దీనిపై ఇంచార్జి మంత్రి జూపల్లి స్పందిస్తూ, ధాన్యం సేకరణలో ఉమ్మడి జిల్లా కలెక్టర్లు, సంబంధిత అధికారులు ప్రత్యేక చొరవ చూపడం వల్ల పెద్ద ఎత్తున ధాన్యం సేకరణ జరిగిందని, ప్రభుత్వం సన్నాలు క్లింటాకు రూ. 500 చొప్పున బోనస్ చెల్లిస్తుండడం వల్ల రైతులు పెద్ద ఎత్తున వరి సాగు చేస్తున్నారని హర్షం వెలిబుచ్చారు. ధాన్యం సేకరణ ప్రక్రియ చివరి దశకు చేరినందున, రైతులకు ఇబ్బందులు తలెత్తకుండా చివరి గింజ వరకు కూడా సజావుగా కొనుగోలు జరిగేలా చర్యలు తీసుకోవాలని మంత్రి సూచించారు. రైతుల నుండి సేకరించిన ధాన్యాన్ని నిర్దేశిత రైస్ మిల్లులకు తరలించి సకాలంలో




మిల్లింగ్ జరిగేలా చూడాలన్నారు. కాగా, ఇదివరకు ధాన్యం నిల్వలు కేటాయించినప్పటికీ సీ.ఎం.ఆర్(కస్టమ్ మిల్లింగ్ రైస్) అందించడంలో విఫలమైన రైస్ మిల్లర్ల పట్ల కఠిన చర్యలు తీసుకోవాలని మంత్రి ఉమ్మడి జిల్లా కలెక్టర్లకు సూచించారు. రెవెన్యూ రికవరీ యాక్టుతో పాటు నిబంధనల మేరకు కేసులు నమోదు చేయాలని, అవసరమైతే సదరు మిల్లులను వేలం వేసి సీఎంఆర్ నిధులను రాబట్టే దిశగా చర్యలు తీసుకోవాలని ఆదేశించారు. డిఫాల్ట్ మిల్లులపై ఇప్పటివరకు తీసుకున్న చర్యల గురించి సమగ్ర వివరాలతో నివేదిక అందించాలని అన్నారు. ఇందిరమ్మ ఇళ్ల నిర్మాణాలపై చర్చ సందర్భంగా, నిజామాబాద్ అర్బన్ నియోజకవర్గం మినహా మిగతా సెగ్మెంట్లలో ఆశించిన విధంగా మంజూరీలు ఉన్నాయని మంత్రి సంతృప్తి వ్యక్తం చేశారు. నిజామాబాద్ జిల్లాలో 3569 మందికి ఇళ్లను మంజూరు చేయగా, 991 మంది నిర్మాణాలను ప్రారంభించారని, 454 నిర్మాణాలు బేస్మెంట్ దశను, 60 మంది గోడల నిర్మాణ దశలను పూర్తి చేసుకోగా వారికి నిబంధనలకు అనుగుణంగా డబ్బులు కూడా చెల్లించడం జరిగిందని అన్నారు. కాగా, లబ్ధిదారులకు ఇసుక, మెరం వంటివి అందుబాటులో ఉండేలా చూడాలని, ఇళ్ల నిర్మాణాలు త్వరితగతిన పూర్తి చేసుకునేలా లబ్ధిదారులను ప్రోత్సహించాలని సూచించారు. గత ప్రభుత్వ అసంబంధ విధానాల వల్ల తీవ్ర ఆర్థిక ఇబ్బందులు నెలకొని ఉన్నప్పటికీ, తమ ప్రభుత్వం ఇందిరమ్మ ఇళ్ల నిర్మాణాల కోసం 22 వేల కోట్ల రూపాయలను వెచ్చిస్తోందని, రాజీవ్ యువ వికాసం పథకం ద్వారా నిరుద్యోగ యువత, యువకులకు స్వయం ఉపాధి కల్పించేందుకు రూ. 6 వేల కోట్ల సబ్సిడీని, మరో రూ. రెండు వేల కోట్లు బ్యాంకు లింకేజీ కింద అందిస్తున్నామని అన్నారు. రైతులకు 22 వేల కోట్ల రుణ మోపి వర్తమానం గుర్తు చేశారు. ముఖ్యమంత్రి రేవంత్ రెడ్డి నేతృత్వంలోని తమ ప్రభుత్వం అధికారం చేపట్టిన 16 మాసాలలోనే పెద్ద ఎత్తున అభివృద్ధి, సంక్షేమ కార్యక్రమాలను అమలులోకి తెవడం జరిగిందన్నారు. కాగా, రాజీవ్ యువ వికాసం పథకాన్ని పకడ్బందీగా

అమలు చేసి, నిరుద్యోగ యువతకు బాసటగా నిలువాలని ప్రభుత్వ సంకల్పాన్ని నెరవేర్చాలని అధికారులకు సూచించారు. అదేవిధంగా ప్రభుత్వం ప్రతిష్టాత్మకంగా ప్రవేశపెట్టిన భూభారతి చట్టాన్ని ఇప్పటికే పైలెట్ మండలాల్లో ప్రయోగాత్మకంగా అమలు చేసినందున, జూన్ 3 నుండి అన్ని మండలాల్లో విజయవంతంగా అమలు చేసేలా కార్యాచరణ సిద్ధం చేసుకోవాలని మంత్రి దిశా నిర్దేశం చేశారు. త్వరలో ప్రారంభం కానున్న ఖరీఫ్ సీజన్ కు సంబంధించిన రైతులకు సరిపడా ఎరువులు, విత్తనాలు అందుబాటులో ఉండేలా చర్యలు తీసుకోవాలని, రైతులకు పంటల సాగుపై అవగాహన కల్పిస్తూ అవసరమైన సలహాలు, సూచనలు అందించాలన్నారు. కాగా, నిజామాబాద్ అర్బన్ సెగ్మెంట్లో స్టేట్ ఏరియల్లో నివసించే నిరుపేదలకు భూ సేకరణ జరిపి ఇందిరమ్మ ఇళ్లను మంజూరు చేసేందుకు సాధ్యాసాధ్యాలను పరిశీలించాలని ప్రభుత్వ సలహాదారు షర్మిర్ అలీ సూచించారు. రేకుల షెడ్యూల్, తాత్కాలిక గృహలో నివాసాలు ఉంటున్న వారిని గుర్తించి, ఇందిరమ్మ ఇళ్ల మంజూరీలో ప్రాధాన్యత ఇవ్వాలని అన్నారు. లబ్ధిదారులకు ఇబ్బందులు లేకుండా ఉచితంగా ఇసుక సరఫరా జరిగేలా, తక్కువ ధరకు ముడి సరుకులు అందుబాటులో ఉండేలా చూడాలన్నారు. తాగునీటి పెండింగ్ పనులను సత్వరమే పూర్తి చేయాలని, వర్షాకాలంలో ప్రజల్లో సీజనల్ వ్యాధుల పట్ల అప్రమత్తంగా ఉండాలని సంబంధిత అధికారులకు సూచించారు. ఈ సందర్భంగా ఎమ్మెల్యేలు పలు అంశాలను ప్రస్తావించగా, వాటి పరిష్కారానికి చర్యలు తీసుకోవాలని ఇంచార్జి మంత్రి జూపల్లి కృష్ణారావు సంబంధిత అధికారులను ఆదేశించారు. సమీక్షా సమావేశంలో రాష్ట్ర ఉర్దూ అకాడమీ చైర్మన్ తాహిర్ బిన్ హందాన్, నుదా చైర్మన్ కేత వేణు, రాష్ట్ర సహకార యూనియన్ లిమిటెడ్ చైర్మన్ మానాబ మోహన్ రెడ్డి, రాష్ట్ర రైతు, వ్యవసాయ కమిషన్ సభ్యుడు గడుగు గంగాధర్, జిల్లా గ్రంథాలయ సంస్థ చైర్మన్ అంతిరెడ్డి రాజిరెడ్డి, ఉమ్మడి జిల్లాకు చెందిన అధికారులు పాల్గొన్నారు.

## ఒకేసారి మూడు నెలల రేషన్ సరుకులు పంపిణీ

మండలంలోని 29 రేషన్ షాపుల ద్వారా సరుకులు పంపిణీ

**ఎల్లారెడ్డి మే 29, ( ప్రజా జ్యోతి)** కేంద్ర ప్రభుత్వం రానున్న వర్షాకాలం దృష్టిలో ఉంచుకొని అతి భారీ వర్షాలు పడితే అన్న వాతావరణ శాఖ సూచనల మేరకు ఒకేసారి రేషన్ లబ్ధిదారులకు మూడు నెలల రేషన్ ను పంపిణీ చేసేందుకు రాష్ట్ర ప్రభుత్వానికి కేంద్ర ప్రభుత్వం ఆదేశాలు జారీ చేసింది. దీంతో ఒకేసారి మూడు నెలల రేషన్ బియ్యాన్ని జూన్ 1 నుంచి రేషన్ షాపులో పంపిణీ చేయనున్నట్లు తహసీల్దార్ ప్రేమ్ కుమార్ గురువారం విలేజరులతో తెలిపారు. మండలంలోని మొత్తం 29 రేషన్ షాపులకు కలిపి అంత్యోదయ, ఆహార భద్రత, అన్నపూర్ణ కార్డులకు కలిపి మొత్తం 7,558.51 క్వింటాళ్ల సన్న బియ్యం ఎంఎల్ఎస్ పాయింట్ లో నిల్వ చేయడం జరిగిందన్నారు. దీనికి సంబంధించి జూన్ 1 నుంచి సరఫరా చేసేందుకు అన్ని రేషన్ షాపులకు పంపిణీచేయని ఆదేశించడం జరిగిందన్నారు. పక్కటి వివరాలను దృష్టిలో ఉంచుకొని వర్షాకాలంలో వరదలు పక్కటి వివరాలను దృష్టిలో ఉంచుకొని తిండి గింజల నిలువ రవాణాలో అంతర్జాల తలెత్తే అవకాశం ఉన్న నేపథ్యంలో కేంద్ర ప్రభుత్వం రాష్ట్రాలకు రేషన్ పంపిణీలో కీలక ఆదేశాలు ఇటీవల జారీ చేసింది. మూడు నెలలకు సంబంధించిన రేషన్ బియ్యం ఒకేసారి పంపిణీ చేయాలని ఆదేశాల్లో పేర్కొంది. రాష్ట్రంలో సన్న బియ్యం పంపిణీ నేపథ్యంలో మూడు నెలల బియ్యాన్ని సమకూర్చేందుకు సరఫరా చేసేందుకు ఇప్పటికే అన్ని సరుకులు గోదాంలో నిల్వలు చేయడం జరిగింది. దీనిపై అధికారులు ప్రత్యేక దృష్టి సారించారు.





## సీజనల్ వ్యాధులపై అవగాహన

**నిజాంసాగర్ మే 29 ప్రజా జ్యోతి** సీజనల్ వ్యాధుల గురించి గ్రామాల్లో అవగాహన సదస్సులు నిర్వహించాలని వైద్య సిబ్బందికి వైద్యాధికారి రోహిత్ కుమార్ సూచించారు. నిజాంసాగర్, పిట్లం మండలాల వైద్య సిబ్బందికి సీజనల్ వ్యాధులు ప్రబలకుండా తీసుకోవాల్సిన జాగ్రత్తలపై అవగాహన కల్పించారు. దయాబెటీస్, హైపర్ టెన్షన్కు సంబంధించిన ఆరోగ్య పరీక్షలు చేయాలన్నారు.

## టిఎన్టీవోస్లో లకలుకలు

జిల్లా కమిటీ కీలక నేతపై ఫిర్యాదు

అంతర్గత గ్రూపు రాజకీయాలు

చర్యలపై రాష్ట్ర కమిటీ మల్లగుల్లాలు

**(నిజామాబాద్ బ్యూరో - ప్రజాజ్యోతి)** నిజామాబాద్ జిల్లా టిఎన్టీవోస్ లో లకలుకలు మొదలు అయ్యాయి. కొత్త అధ్యక్షుడి ఎంపిక అయిన కొద్ది కాలములోనే వివాదాలు ముసురు కోవడం విశేషం. ప్రభుత్వ ఉద్యోగులతో మమేకం అయి పని చేయాల్సిన నాయకులు సంఘం నిబంధనలకు విరుద్ధంగా వ్యవహరించడమే ఇందుకు ప్రధాన కారణంగా కనిపిస్తుంది. సంఘం నిధులతో ఏకంగా వాహనం కొనుగోలు చేయాలనే ఒత్తిడితో లకలుకలు మొదలు అయ్యాయి. వీటితో పాటు అంతర్గతంగా విభేదాలు ఒకొక్కటిగా బయట పడుతున్నాయి. మరోవైపు పలు విషయాలపై ఇప్పటికే టిఎన్టీవోస్ రాష్ట్ర నాయకత్వానికి ఫిర్యాదు చేయడం గమనార్హం. అయితే రాష్ట్ర కమిటీ సైతం చర్యలకు వెనక ముందు ఆలోచనలో ఉన్నట్లు తెలుస్తుంది.

### ఇది సంగతి...

నిజామాబాద్ టిఎన్టీవోస్ అది నుంచే వివాదాలకు కేంద్రంగా మారింది. గతంలో మాజీ అధ్యక్షుడు కిషన్ గెజిటెడ్ ఆఫీసర్ హెరాదా రావడంతో పదవి నుంచి వైదొలగాలని నిరసన మొదలు అయింది. అప్పటి నుంచి రెండు వర్గాలుగా ఏర్పడి లకలుకలకు తెర లేపారు. అవి ఇప్పటికీ కొనసాగుతూనే ఉన్నాయి. కొత్తగా అధ్యక్షుడిగా ఎన్నిక జరిగిన కొత్త కమిటీ వచ్చిన వర్గ పోరు మాత్రం తగ్గలేదు. పాత అధ్యక్షుడు పదవికి రాజీనామా చేసి బయటకు వెళ్లగా సమస్య తీరింది అని అనుకున్నారు. కానీ ఇటీవల మ-రోసారి వర్గపోరు బహిరంగం అయింది. ఏకంగా కీలక పాత్ర పోషించే నాయకుడిపై ఆరోపణలు రావడం, చివరకు రాష్ట్ర నాయకత్వానికి ఫిర్యాదు చేయడం చర్చకు దారి తీసింది. ఎవరి మీద ఫిర్యాదు చేసారు అనేది బహిరంగ చర్చ ఉన్నప్పటికీ, ఎందుకు చేసారు అనేది బహిరంగం చేయడం లేదు. అయితే ఈ తాతంగం మొత్తం ఓ బదిలీ కథ ఉన్నట్లు తెలుస్తుంది. ఈ బదిలీ వ్యవహారంతో జరిగిన కొన్ని పరిణామాలు టిఎన్టీవో లో మరోసారి వర్గపోరుకు తెర లేపాయి. ఫిర్యాదు చేసిన తరువాత రాష్ట్ర నాయకత్వం ఎలా స్పందించింది అనేది గొప్పగా ఉంది..

## జీలుగా విత్తనాల పంపిణీ

**కామారెడ్డి, మే 29 (ప్రజా జ్యోతి)** ప్రాథమిక వ్యవసాయ సహకార సంఘం పరిధిలోని కామారెడ్డి మండల కేంద్రంలో రైతులకు సబ్సిడీ 50% వచ్చి రొట్టె విత్తనాలు 200 బస్తాలు జీలుగు ఉదయం తొమ్మిది గంటల సమయంలో పంపిణీ చేయడం జరుగుతుందని తెలిపారు. ఒక బస్తా 30 కేజీ లు 2137.5/-ప్రస్తుతం అందుబాటులో ఉన్న బ్యాగ్ లు 200 జీలుగ విత్తనాలు పొందడానికి రైతులు వ్యవసాయ పాస్ బుక్ జిరాక్స్, ఆధార్ కార్డ్ జిరాక్స్ తో వచ్చి వ్యవసాయ విస్తరణ అధికారి తో పర్మిట్ రాయించూ కుని పిఎస్ఎస్ సిబ్బందికి డబ్బులు చెల్లించి విత్తనాలు పొందాలని తెలిపారు.

# గంగమ్మ వాగు బ్రిడ్జి నిర్మాణంలో ప్రభుత్వం ఇంత నిర్లక్ష్యమా?

**కామారెడ్డి మే 29 (ప్రజా జ్యోతి)** కామారెడ్డి మండల కేంద్రంలోని గంగమ్మ వాగు బ్రిడ్జి నిర్మాణాన్ని త్వరగా పూర్తి చేయాలని ఆర్ అండ్ బి ఈ ఈ కార్యాలానికి వెళ్లడం జరిగింది ఈ ఈ ఇంజనీర్ అందుబాటులో లేనందున ఫోన్లో మాట్లాడడం జరిగింది. వర్షాకాలం వస్తున్నందున బ్రిడ్జి నిర్మాణాన్ని త్వరగా పూర్తి చేయాలని కామారెడ్డి జిల్లా కేంద్రానికి బ్రిడ్జి వారధిగా ఉన్నందున 20 గ్రామాల ప్రజలు ఈ బ్రిడ్జి పై నుండి కామారెడ్డి జిల్లా కేంద్రానికి వివిధ పనుల నిమిత్తము రావడం జరుగుతుంది రైతులకు చాలా ఇబ్బందులు ఎదుర్కొంటున్నారా కావున వర్షాకాలము మొదలుకాకముందే బ్రిడ్జి నిర్మాణం పూర్తిగా చేపట్టి అందుబాటులోకి తేవాలని కోరడం జరిగినది. ఎల్లారెడ్డి ఎంఎల్ఎ మదన్మోహన్ రావు వెంటనే స్పందించి పనులను పూర్తి చేయించాలని లేని యెడల ప్రజా క్షేత్రం లో నిలదీస్తామని హెచ్చరించడం జరిగినది. కామారెడ్డి ఎంఎల్ఎ రమణారెడ్డి కూడా స్పందించాలని కొరటం జరిగినది. ఈ రహదారి గుండా బుగ్గ రామలింగేశ్వర మరియు కాలభైరవ స్వామి టెంపుల్ కి వేల మంది భక్తులు వస్తారని వారిని ప్రజలను రైతులను దృష్టిలో పెట్టుకొని పనులను వెంటనే పూర్తి చేయాలని కోరటం జరిగినది. నిజామాబాద్ జిల్లా కేంద్రం నుండి దర్శి తుంపల్లి, ఓన్నాజిపేట్, డిచ్చిల్లి, నుండి కూడా ప్రజలు ఈ రహదారి గుండా హైద్రాబాద్ కి వెళ్తారని చెప్పటం జరిగినది. డి ఎ ఓ సంతోష్ నికి వినతి పత్రం ఇవ్వడం జరిగింది. ఈ కార్యక్రమంలో బిఆర్ఎస్ కామారెడ్డి మండల పార్టీ కార్యదర్శి బుచ్చిరెడ్డి , మాజీ ఎంపీటీ దశరథ్ రెడ్డి, మాజీ రైతుబంధు మండల అధ్యక్షులు, నారాయణరెడ్డి , మార్కెట్ కమిటీ మాజీ డైరెక్టర్



పడిగేల శ్రీనివాస్, మాజీ ఎంపీటీసీ రాజా గౌడ్, మాజీ సర్పంచులు గంగారం, రాజనర్సు, ప్రభాకర్ పంతులు, మాజీ ఉపసర్పంచ్ పోతునూ రి ప్రసాద్, టిఆర్ఎస్ గ్రామ కమిటీ అధ్యక్షులు రెడ్డి మల్లేష్, సంతోష్ రెడ్డి, గౌస్, గజ్జెల శంకర్, గౌరె శంకర్, హన్మండ్లు, యాత్ ప్రెసిడెంట్, శ్రీనివాస్, రాజేందర్ నాయక్, బాలు నాయక్, సత్య రాజు పాల్గొనడం జరిగింది.

## ఇందిరమ్మ ఇళ్ల లబ్ధిదారులందరూ త్వరగా నిర్మించుకోవాలి

రాష్ట్ర పర్యాటక, సాంస్కృతిక శాఖా మంత్రి జాపల్లి కృష్ణా రావు

**కామారెడ్డి, ప్రతినిధి ప్రజా జ్యోతి (మే 29)** బాన్సువాడ లో బీర్పూర్, ననురుల్లాబాద్ మండలాల మహిళా లబ్ధిదారులకు ఇందిరమ్మ ఇండ్ల అవగాహన సదస్సు, ఇందిరమ్మ ఇండ్ల మంజూరు పత్రాలను అందజేశారు.



### ఈ సందర్భంగా మంత్రి

### మాట్లాడుతూ...

పేద వాళ్లకు ఇందిరమ్మ ఇండ్ల నిర్మాణానికి స్వంత ఇంటి స్థలం ఉంటే 5 లక్షల రూపాయలు ప్రభుత్వం మంజూరు చేస్తున్నదని తెలిపారు. ప్రభుత్వం మంజూరు చేసిన ఇండ్ల నిర్మాణాలను త్వరగా నిర్మించుకోవాలని తెలిపారు. రాష్ట్రం లోని మహిళల సంక్షేమం కోసం ఆర్డీసీ లో ఉచిత రవాణా సౌకర్యం కల్పించినారు. పేద ప్రజల సంక్షేమం కోసం 200 యూనిట్ల వరకు ఉచిత విద్యుత్, 500 రూ. లతో వంట గ్యాస్ లింధర్, సన్న బియ్యం, రుజు మాఫీ పథకాలను ప్రవేశపెట్టి అమలు పరుస్తున్నదని తెలిపారు. 8 లక్షల కోట్ల అప్పు ఉన్నప్పటికీ ప్రతి నెల 6500 కోట్ల వడ్డీ చెల్లిస్తూ ప్రభుత్వం పేద వర్గాల ప్రజలకు సంక్షేమ పథకాలను అమలు చేస్తున్నదని తెలిపారు. మహిళలను కోటిశ్రమలుగా చేయాలనే కార్యక్రమంలో భాగంగా మహిళలకు ఆర్డీసీ బస్సులను కొనుగోలు చేసి ఆర్డీ చెల్లిస్తున్నారని, పెట్రోల్ బంక్ లను, సోలార్ పవర్ యూనిట్లను మంజూరు చేయడం జరుగుతున్నదని తెలిపారు. రాజీవ్ యువ వికాసం పథకానికి 8 వేల కోట్లతో పథకాన్ని ప్రారంభించడం జరుగుతున్నదని తెలిపారు. రాష్ట్రంలో పిల్లలు పక్కదారి పట్టకుండా భద్రంగా చూసుకోవాలని, గంజాయి వంటి మత్తు పదార్థాల వైపు వెళ్లకుండా చూడాలని మహిళలకు తెలిపారు.

**బాన్సువాడ శాసన సభ్యులు , ప్రభుత్వ సలహాదారు పోచారం శ్రీనివాసరెడ్డి మాట్లాడుతూ...**

ఇందిరమ్మ ఇండ్ల నిర్మాణాలపై అవగాహన కల్పించామని, ప్రతీ నియోజక వర్గానికి 3500 ఇండ్లు మంజూరు చేయడం జరుగుతున్నదని తెలిపారు. మంజూరు అయిన లబ్ధిదారులు త్వరగా ఇల్లు నిర్మించుకోవాలని తెలిపారు. బీర్పూర్ మండలంలో 370, నను-రుల్లాబాద్ మండలంలో 374 మందికి ఇండ్లు మంజూరు చేస్తున్నట్లు తెలిపారు.

### జిల్లా కలెక్టర్ ఆశీష్ సాంగ్వాస్ మాట్లాడుతూ..!

ప్రభుత్వ ప్రతిష్టాత్మక పథకం ఇందిరమ్మ ఇండ్లను లబ్ధిదారులు వెంటనే నిర్మించుకొని దశల వారీగా 5 లక్షలు పొందాలని తెలిపారు. నిరుపేద మహిళలకు ఇండ్లను మంజూరు చేస్తున్నట్లు తెలిపారు. ఇండ్ల నిర్మాణానికి కావలసిన స్టీల్, సిమెంట్ ముడిసరుకు మండల ధరల నియంత్రణ కమిటీలను వేయడం జరిగిందని, ఇసుక ఉచితంగా పొందవచ్చని కాని రవాణా, లేబర్ ఖర్చులు లబ్ధిదారుడు చెల్లించాలని అన్నారు. అనంతరం లబ్ధిదారులకు ఇందిరమ్మ ఇండ్ల నిర్మాణం మంజూరు పత్రాలను మంత్రి అందజేశారు. ఈ సమావేశంలో ఆగ్రోస్ చైర్మన్ కాసుల బాలరాజ్, సబ్ కలెక్టర్ కిరణ్మయి, స్థానిక ప్రజా ప్రతినిధులు, అధికారులు, లబ్ధిదారులు పాల్గొన్నారు.



## ప్రశాంత వాతావరణంలో పండుగ జరుపుకోవాలి

ఏఎస్సీ చైతన్య రెడ్డి

**కామారెడ్డి ప్రతినిధి మే29(ప్రజాజ్యోతి):** రానున్న బక్రీద్ పండుగను పండుగ ప్రశాంత వాతావరణంలో జరుపుకోవాలని ఏఎస్సీ చైతన్య రెడ్డి అన్నారు. గురువారం కామారెడ్డి డివిజన్ పరిధిలోని, దేవునిపల్లి , మాచారెడ్డి, కామారెడ్డి, బిక్కనూరు, దోమకొండ, బీబీపేట, రాజంపేట మరియు కామారెడ్డి పట్టణ పోలీస్ స్టేషన్ పరిధిలోని హిందూ మరియు ముస్లిం మత పెద్దలతో శాంతి సమావేశాన్ని నిర్వహించారు. ఈ కార్యక్రమాన్ని ముఖ్య అతిథిగా ఏఎస్సీ చైతన్య రెడ్డి పాల్గొన్నారు. ఈ సందర్భంగా ఏఎస్సీ మాట్లాడుతూ రానున్న బక్రీద్ పండుగను పురస్కరించుకొని ముస్లిం సోదరులు ప్రశాంత వాతావరణంలో జరుపుకోవాలని, పండగ సమయంలో వివిధ శాఖల నుండి చేయాల్సిన పనులు, అందించాల్సిన సౌకర్యాల గురించి అవగాహనా కల్పించారు. అలాగే మాజీ కమిటీ పెద్దలు, పండుగను ప్రశాంతముగా జరుపుకోవడానికి పోలీస్ శాఖ నుంచి పూర్తి సహకారం ఉంటుందని, ఎలాంటి అవాంఛనీయ సంఘటనలు జరగకుండా చూడాలని , అదేవిధంగా అన్య మతాల వారు పశువుల అక్రమ రవాణా కు సంబంధించిన ఏదైనా సమాచారాన్ని పోలీస్ వారికి చేరవేయాలి తప్ప వాహనాలను ఆపడం, చెక్ చేయడం లాంటివి చేయకూడదని శాంతి భద్రత లకు విఘాతం కలిగించే విధముగా ప్రవర్తన వారిపై చట్ట రీత్యా చర్యలు ఉంటాయని తెలిపారు. ఈ కార్యక్రమంలో ఆయా శాఖల అధికారులు పాల్గొన్నారు.

**బక్రీద్ సందర్భంగా బిక్కనూర్ టోల్ గేట్ వద్ద**

## అక్రమ లేగ దూడల రవాణా గుర్తింపు

మొదటి పేజీ తరువాయి...

తెలిపారు. ఈ ఘటనపై బిక్కనూర్ పోలీస్ స్టేషన్ ఎస్ఐ డి. ఆంజనేయులు కేసు నమోదు చేసి దర్యాప్తు ప్రారంభించారు. అక్రమంగా తరలించబడిన లేగ దూడలను సురక్షిత ప్రదేశానికి తరలించినట్లు అధికారులు తెలిపారు. బక్రీద్ సందర్భంగా అనుమతులు లేకుండా లేదా పరిమితికి మించి లేగ దూడలు, ఆవులను తరలిస్తే కఠిన చట్టపరమైన చర్యలు తీసుకుంటామని పోలీసులు హెచ్చరించారు. ఈ ఘటన బక్రీద్ సందర్భంగా జిల్లా వ్యాప్తంగా అమలు చేస్తున్న కఠిన నిఘా మరియు చెక్ పోస్ట్ వ్యవస్థలో భాగంగా జరిగింది. జిల్లా అధికారులు జంతు రవాణా మరియు పథ్ కోసం కఠిన నిబంధనలను అమలు చేస్తున్నారు, దీనిలో జంతువులను అధికారిక స్టాంప్ హాల్స్ లో మాత్రమే పథించాలని, వెటరనరీ శాఖ నుండి సర్టిఫికేషన్ తప్పనిసరిని స్పష్టం చేశారు.